

نظامی کی نعتوں میں سیرت کے پہلو

فارسی مثنوی گوئی میں ایک نمایاں شخصیت الیاس بن یوسف بن زکی، نظامی تخلص (۵۳۰ھ - ۵۴۰ھ/۱۱۳۵ھ) کے دوران گنجد میں پیدا ہوا اور اسی نسبت سے نظامی گنجوی کہلایا۔ گنجد اب روسی آذربائیجان میں اور ”یلیلزا بتموپول“ (YELISA BETHOPOL) کے نام سے موسوم ہے۔ نظامی نے زندگی بھر، ایک چھوٹے سے سفر کے سوا، گنجد سے قدم باہر نہیں نکالا۔ اس نے کسی صوفی بزرگ کی مریدی اختیار کی ہو یا نہ کی ہو، اتنا ضرور واضح ہے کہ اس کا تعلق تصوف سے رہا ہے اور اس نے صوفیانہ افکار اور عقائد اشعار سے اپنی تخلیقات کو آراستہ کیا ہے۔ خود اس کی زندگی بھی زہد و اتقا اور اعتکاف میں گزری ہے اور دربار واری سے وہ دور ہی رہا ہے۔ تاریخ ولادت کی طرح اس کی تاریخ وفات میں بھی اختلاف ہے، تاہم سال وفات ۶۰۷ یا ۶۱۲ھ (۱۲۱۷ء) کو کسی حد تک قرین صحت قرار دیا جاسکتا ہے۔ گنجد ہی میں مدفون ہوا۔ اس کا دفن قاچاری دور میں دیرانی کا شکار ہو گیا تھا، لیکن گنجد پر روسی قبضے کے بعد آذربائیجان کی ملاقاتی حکومت نے اس کی مرمت کی جس کے سبب اس کی عمارت آذربائیجان فن تعمیر کا شاہکار بن گئی ہے۔ نظامی ایک دانش مند، حکیم، عارف مشرب اور گوشہ نشین انسان تھا۔ وہ اہل زمانہ کی صحبت سے دور رہا اور اسی گوشہ نشینی کے عالم میں اس نے اپنے حکیمانہ افکار کو شعر کے روپ میں ڈھالا۔ ایک مختصر سے دیوان کے علاوہ پانچ مثنویاں اس سے یادگار ہیں، جن میں خمسہ نظامی کے نام سے یاد کیا جاتا ہے اور جن کی تقلیدیں بعد کے مشہور شعرا خسرو، جامی وغیرہ نے بھی کی۔

(۱) مخزن الاسرار (۲) خسرو و شیرین (۳) لیلی و مجنون (۴) بہرام نامہ یا ہفت پیکر (۵) سکندر نامہ، جو دو حصوں پر مشتمل ہے: شرف نامہ اور اقبال نامہ۔ قدیم کے علاوہ جند و مرد و بد کے شعرا، ادب اور نقادوں نے بھی نظامی کی شاعری کو زبردست خراج تحسین و عقیدت پیش کیا ہے۔ ایران کے مشہور مؤرخ، ادیب ڈاکٹر ذریع اللہ مصطفیٰ نے اسے فارسی شاعری کا رکنِ رکن اور ”اسلم الثبوت“ قرار دیا ہے۔ اس کا شمار ان اساتذہ میں ہوتا ہے جنہوں نے فردوسی و سعدی کی طرح نئے طرز و روش کی

ایجاد و تکمیل کی۔ اس نے تمثیل شاعری کو تکمیل کے اعلیٰ مرتبے تک پہنچایا۔ اس کی شاعرانہ خوبیاں کچھ اس طرح گنوائی گئی ہیں، مناسب و بر محل الفاظ و کلمات کا انتخاب، نئی نئی اور انوکھی ترکیبات، ہر موقع پر نئے اور دلچسپ معنایں و معانی کی ایجاد، جزئیات کی تصویر کشی، قوت تخیل، نئے نئے اور دلچسپ استعارات و تشبیہات کا استعمال وغیرہ۔

لفظ سیرت سادہ، سیر، سیراً اور سیراً سے ہے اور اس کے معنی ہیں: (۱) جانا، چلنا، روانہ ہونا (۲) طریقہ اور مذہب (۳) سنت (۴) ہیئت (۵) حالت (۶) کردار (۷) کہانی، پرانے لوگوں کے قصے اور واقعات کا بیان (۸) خصوصیت سے حضور سرکارِ دو عالم صلی اللہ علیہ وسلم کے غزوات کا بیان اور بعد میں (۹) آنحضرت صلی اللہ علیہ وسلم کے طریقے کا بیان جو غیر مسلمانوں کے ساتھ جنگ (اور صلح) میں حضور نے روارکھا اور آخری صورت میں حضور کے تمام حالات کا بیان، دوسرے الفاظ میں سوانح عمری (تفصیل کے لیے ملاحظہ ہو دائرۃ معارف اسلامیہ جلد ۱۱، دانش گاہ پنجاب لاہور) نظامی سے قبل فارسی مثنوی گوئی میں اس روایت کا آغاز ہو چکا تھا کہ اصل موضوع سے قبل یعنی شروع میں حمد کی جائے، بعد میں نعت ہو اور پھر اصل بات کی طرف رجوع کیا جائے۔ نظامی نے اپنی پانچوں مثنویوں میں اس روایت کو برقرار رکھا ہے۔ چونکہ وہ ایک زاہد و متقی اور صوفی و عارف تھا، اس لیے حضور اکرم سے اس کی عقیدت و وابستگی ایک قدرتی بات تھی، اور اس کی یہ عقیدت اس کی اُمتد میں بھرپور انداز میں نظر آتی ہے، جیسا کہ واضح ہے نعت کہنے کے لیے انتہائی خلوص و جذبات و احسان کی ضرورت ہے، اس کے بغیر جو کچھ نعت کہی جائے گی، اس میں تاثیر نہ ہوگی۔ نظامی کے یہاں جذبات کا خلوص بھی بدرجہ اتم موجود ہے۔

نظامی کی نعتوں میں حضور نبی کریم کی سیرت طیبہ کے بارے میں کئی ایک اشارے ملتے ہیں، اور ظاہر ہے چند اشعار پر مشتمل نعت میں کسی بھی پہلو کو تفصیل سے بیان نہیں کیا جاسکتا۔ ان نعتوں میں حضور اکرم کی عظمت، و برتری، ختم المرسلین، حضور کے معجزوں، خلقِ عظیم اور اسوۂ حسنہ، حضور کی سخاوت، شفاعت اور فصاحت، دلیری و شجاعت، حضور کا فقر وغیرہ ایسے موضوعات کو مختلف انداز میں بیان کیا گیا ہے، جز نظامی کی بسط زیادہ معلومات اور فنی مہارت پر دال ہے۔ ایک آدھ جگہ اس نے خدا اکرم کو مخاطب کر کے اس وقت کے علماء کی باہمی چپقلش اور اس کے نتیجے میں طغیانی میں پیدا ہو۔

دلے انتشار و افتراق کا گہرے دکھ کے ساتھ اظہار کیا اور اس ضمن میں حضور سے مدد کی التجا کی ہے۔
 نسبت مرحومہ میں نفاق ڈالنے والے ان علمائے سٹو کے خلاف نظامی کا لہجہ بڑا سخت ہے جو اس کی
 ملتِ اسلامیہ سے بہت زیادہ ممدودی و وابستگی کا غماز ہے، اور اس لحاظ سے نظامی پہلا شاعر
 ہے جس نے نعت میں اس دکھ بھرے انداز میں ملت کے مصائب کا روزِ نار دیا ہے۔

مثنوی سیلی و موجوں میں ایک جگہ نظامی نے حضور کے خاتمِ پیغمبران ہونے کا ذکر کیا ہے اور یہ اشارہ
 ذکرِ نشیبات و استعارات کی صورت میں ہوا ہے۔ نظامی نے حضور کے بعد میں تشریف لانے کو مطلوبے
 پسین اور قدمت کو "ملحِ اول" ایسے استعاروں سے واضح کیا ہے۔ اسی مضمون کو وہ تازہ میوہ اور باغ اور
 آخری مطلوب و مقصود کے لشکر کش (رہنما) جیسے استعاروں سے بھی بیان کرتا ہے:

اے ختمِ پیغمبران مرسِل حلوائے پسین و ملحِ اول
 نو بادۂ باغِ اولین صلب لشکر کشِ عمدۂ آخرین طلب

ہفتہ سیکر میں اس مضمون کو یوں ادا کیا گیا ہے کہ حضور پر کارِ اولیس کے خط کے نقطہ اور تیغ و تاج
 کے ساتھ پیغمبروں کے بادشاہ ہیں۔ دوسرے مصرعے میں تیغ و تاج کی وضاحت کی گئی ہے۔ یعنی
 تیغ سے مراد حضور کی شریعت اور تاج سے مراد معراجِ نبوی ہے:


نقطہ خطِ اولین پر کار خاتمِ آفرینشِ آخر کار
 شاہِ پیغمبران بہ تیغ و بہ تاج تیغ اور شرعِ تاج اور معراج

حضور کی ذات والا صفاتِ اکمل و افضل ہے۔ حضور کی اسی عظمت و بزرگی کو نظامی نے
 تقریباً سبھی مثنویوں میں نئے نئے انداز میں بیان کیا ہے۔ حضور چونکہ انسان تھے، اس لیے آپ کی
 وجہ سے انسان کو بھی عزت و شرف کی دولت ملی۔ حضور جب معراج پر تشریف لے گئے تو حضور کے
 دیدار سے فرشتوں کو گویا روشنی چشم ملی، سردی آرائش پائی اور عرش نے حضور کی پذیرائی کی۔

حضور کی ذاتِ اقدس کو، خدا نے جہاں اس دنیا میں منتخب و برگزیدہ فرمایا، وہاں یہ دنیا بھی محض
 حضور ہی کی خاطر پیدا کی۔ حضور کی عظمت کا یہ عالم ہے کہ اہلِ فلک حضور کے ادنیٰ فلام ہیں۔ حضرت
 ابراہیم خلیل اللہ (علیہ السلام) حضور کے لشکر کے سپہ سالار اور حضرت عیسیٰ علیہ السلام حضور کی بارگاہ
 کے نقیب ہیں۔ ظاہری طور پر حضور چشمِ آدم کے لیے مٹ رہے اور باطنِ خاکِ انساں کے لیے کیمیا کی صورت ہیں۔

قرآن کریم میں ارشاد ہوا ہے : رسولوں میں ہم نے بعض کو بعض پر فضیلت دی ہے - ہمارے بعض شعرا نے اس معاملے میں غلو سے کام لے کر دوسرے انبیا علیہم السلام کے بارے میں کمتر درجے کی باتیں کی ہیں - تاہم نظامی نے اس سلسلے میں کسی قدر بہتر انداز اپنایا ہے - ان اشعار میں نظامی نے جگہ جگہ مختلف مناسبت سے کام لیا اور بعض حرف و الفاظ کی تکرار سے ان میں جاذبیت و دلکشی پیدا کرنے کی کامیاب کوشش کی ہے :

چشم عزیزان شدہ روشن بہ تو	خاک ذیلان شدہ گلشن بتو
عرش در ایوان تو کرسی نیست	سدہ ز آرائش صدرت زہیت
دین جہان آفرید از بہرش	آنکہ ایزد گزید از دہرش
در رو بندگیش حلقہ بگوش	حلقہ داران چرخ کھلی پوش
سہ سالار سرخیل انبیا را	سر و سر ہنگ میدان و فارا
بصورت تو تیاے چشم آدم	بمنی کیمیاے خاک آدم
مسح از چاؤ شان بارگاہش	خلیل از خیل داران سپاہش



حضورؐ سرد کو ذہن کے خلق کو خلقِ عظیم کہا گیا ہے ، اس لیے کہ حضورؐ نے دشمنوں کے ساتھ کبھی اور ان لوگوں کے ساتھ بھی جنہوں نے حضورؐ پر پتھر برسائے ، شفقت و محبت ہی کا سلوک کیا۔ اس سلسلے میں مشہور صوفی حضرت شرف الدین یحییٰ منیری کی یہ بات بڑی پتے کی ہے کہ " اگر حضور صلی اللہ علیہ وسلم کے پاس کوئی معجزہ نہ بھی ہوتا تو بھی حضورؐ کے اوصافِ حمیدہ اور اخلاقِ پسندیدہ ہی حضورؐ کی نبوت کے شاہد کافی ہوتے " (دربار علی اردو ترجمہ ۱۴۵)۔ شعرا نے بھی اس موضوع کو لیا اور اپنے اپنے شعور و اہلیت کی بنا پر اظہارِ خیال و جذبہ کیا ہے - چنانچہ نظامی نے اپنی مشنویات میں استادانہ مہارت اور جذبے کے خلوص کے ساتھ حضورؐ کے خلقِ عظیم کی بعض جھلکیاں پیش کی ہیں - حضورؐ کا سلوک یوں تو ہر ایک کے ساتھ نہایت اچھا تھا لیکن یتیموں کے ساتھ حضورؐ کو کچھ زیادہ ہی اُنس تھا - نظامی اس پہلو کی طرف اشارہ کر کے لفظ " یتیم " پر اس طرح کھیلا ہے کہ حضورؐ کو ذرّ یتیم (قیمتی موتی) اسی وجہ سے کہا گیا ، کیونکہ حضورؐ یتیموں پر بہت نوازش فرماتے تھے :

یتیمان را نوازش در نیمش از یغمانا شد ذرّ یتیمش

اقبال نے ایک قرآنی آیت کا ترجمہ اس طرح کیا ہے :

ہر حلقہ یا راں تو بریشم کی طرح نرم رزم حق و باطل ہو تو فولاد ہے مومن

نظامی نے حضورؐ کے اخلاق کے اس پہلو کو مندرجہ بالا صراحت کے ساتھ تو نہیں، البتہ ”دگاہ“ کے

استعمال سے واضح کیا ہے۔ اس کے مطابق حضورؐ صاحب ہمت و سفا اور سراپا رحمت ہیں اور شبیکہ

طرح تیز بھی، کبھی تو حضورؐ کی زبان مبارک کلمہ کی مانند ہے کہ لوگوں کے دکھوں کا داوا فرماتی ہے اور کبھی

تلوار کی طرح ہے۔ اسی موضوع کو مثنوی ہفت پیکر میں اس لیے یوں بیان کیا ہے کہ ایک طرف تو قبر کے

سبب تلوار سے خونریزی ہے اور دوسری طرف مرہم (دبجوتی) کی خاطر حضورؐ رفیق و زمی سے کام لیتے

ہیں۔ حضورؐ کا مرہم (خوش خلقی) دل تنگ و پریشان حال لوگوں کی دل نوازی کرتا ہے جبکہ حضورؐ

کا لوہا (تلوار) سنگ دلوں کے پاؤں کی بیڑی ہے، یا انھیں مٹا دینے والا ہے۔ اسی طرح ہفت پیکر

کے ان دو شعروں سے پہلے دو اشعار میں بھی اس نے اس ضمن میں کہا ہے کہ جو کوئی حضورؐ سے مصداق

ہوا اسے حضورؐ نے پست کر دیا اور جو کوئی گہ پڑا (مصیبت میں گرفتار ہوا)، حضورؐ نے اس کا ہاتھ

تھاما، اس کی دبجوتی کی۔ حضورؐ نے بُروں کو اچھا کر دیا لیکن دوسری طرف بدگوہوں پر قہر بھی فرمایا :

جو انرد و رحیم و تند چون شیر ز بانش گہ کلید و گاہ شمشیر (خسود شیرین)

ہر کہ بر خاست می کندش پست و آنگہ افتاد می گرفتش بیت

نا نکو را ہم او نکو می کرد قہر بدگوہران ہم او می کرد

تسخ ازیں سو بقہر خونریزی رفیق اذ آن سو بمرہم آمیزی

مرہمش دلنوا نہ تنگد لان آہنش بند پای سنگد لان (ہفت پیکر)

حضورؐ اکرم کی شیریں گفتاری اور دوسروں کے ساتھ نرم گساری و ہمدردی کے بیان میں نظامی

نے پھر تشبیہات و استعارات کا سہارا لیا ہے۔ کتنا ہے : حضورؐ اپنے لب مبارک و افرائیس تاکہ را میں

حضورؐ کی چاشنی گفتار سے لذت اندوز ہوں اور حضورؐ کے آبِ دہان سے کہ تازہ کھجور کی مانند ہے،

خط اٹھائیں۔ حضورؐ کا سانس اور دم گونگول کو زبان عطا کرنے والا اور زخمی دلوں کے لیے شفا بخش

مرہم ہے :

لب بکشاتا ہمہ شکر خورد ز آبِ دہانت رطب تر خورد

اے نفست نطقِ زبانِ بستگیاں مریم سوداے بگر خستگیاں (مخزنِ اسرار)
 حضور اکرمؐ کبھی کھلکھلا کر نہیں ہنستے تھے، صرف تبسمِ زیر لب یا محض تبسم فرماتے۔ نظامی نے
 اس کا ذکر اس طرح کیا ہے کہ حضورؐ اس لیے کھل کر نہیں ہنستے تھے کہ حضورؐ نہیں چاہتے تھے، اس طرح
 صدف کی آبرو جاتی رہے۔ یعنی جب حضورؐ ہنسیں گے تو دندانِ مبارک چمکیں گے اور یوں صدف کی
 چمک ان کے آگے ماند پڑ جائے گی۔ نظامی نے اس طرزِ جہاں حضورؐ کے خلق کا ایک پہلو پیش کیا ہے
 وہاں حضورؐ کے دندانِ مبارک کی بھی تعریف کر دی:

خندہ خوش زانِ نزد سے شکرش تا نبرد آبِ صدف گو ہرش (مخزنِ الاسرار)
 حضور اکرمؐ نے کبھی کسی کا دل بند دکھایا۔ نظامی نے اسی پہلو کا ذکر استعارے کی زبان میں کرتے
 ہوئے غزوة اُحد میں حضورؐ کے دندانِ مبارک کی شہادت کا بھی ذکر کر دیا ہے۔ کہتا ہے:
 جب حضورؐ کے گہر (دانت) نے کسی پتھر کے دل کو زخمی نہیں کیا تو پھر پتھر نے حضورؐ کے
 مبارک دانت کو کیوں شہید کیا:

چوں گہراو دلِ سنگے نہ خست سنگ چرا گو ہراو را شکست

نظامی نے حضور اکرمؐ کے بعض معجزوں کی طرف بھی اشارے کیے ہیں۔ جن میں ستونِ ختانا
 (بہت زیادہ گریہ کرنے والا ستون)، شقِ القمر، کنکریوں کی گواہی اور سوکھے درخت کا پھل دینا وغیرہ
 خاص طور پر قابلِ ذکر ہیں۔ کہتے ہیں کہ ایک موقع پر اصحابِ رسول اکرمؐ نے حضورؐ کی خدمتِ اقدس
 میں عرض کیا کہ اب چونکہ مسجد میں لوگ زیادہ جمع ہونے لگے ہیں، اس لیے حضورؐ کا چہرہ مبارک نظر نہیں
 آتا۔ صحابہ کرام کی اس گزارش پر اس ستون کے قریب، جس کے سہارے حضورؐ بیٹھ کر وعظ فرمایا
 کرتے تھے، منبر بنا دیا گیا تاکہ فرسوجوات اس پر تشریف فرما ہو کر وعظ فرمایا کریں اور حاضرین آوازِ مبارک
 سننے کے ساتھ ساتھ چہرہ مبارک بھی دیکھ سکیں، اور یوں اس ستون سے حضورؐ کا تعلق کٹ گیا، جس کا
 ستون نے بہت زیادہ اثر لیا۔ چنانچہ وہ حضور اکرمؐ کے فراق میں انسانوں کی طرح کچھ اس طرح نالہ و زاری
 کرنے لگا کہ ہر پیر و جوان کو اس کی خبر ہو گئی۔ صحابہ کرامؓ بڑے حیران ہوئے کہ ستون کا یہ رونائیس
 باعث ہے۔ حضورؐ نے لکڑی کے اس ستون سے اس نالہ کا سبب پوچھا۔ اس نے جواب دیا کہ میں
 حضورؐ کی مسند تھا، حضورؐ نے مجھ سے قطع تعلق کر کے منبر کو مسند بنا لیا۔ اس پر حضورؐ نے اس کے لیے

ہمیشہ کی سرسبزی کی دعا فرمائی۔ اس ستون کو زمین میں دفن دیا گیا تاکہ قیامت کے روز اسے بھی انسانوں کی طرح اٹھایا جائے۔ نظامی نے ایک ہی شعر میں ایک تو اس معجزے کا ذکر کیا ہے اور وہ اس طرح کہ حضور اکرم جو اس ستون کا سہارا لیتے رہے تو اس کی بدولت وہ صاحبِ شعور و خرد بن گیا؛ اور دوسرے شقِ القمر کا:

ستون شد خردمند از پشت او مہ انگشت کش گشت ز انگشت او

شقِ القمر کو ایک اور شعر میں اس طرح بیان کیا ہے کہ حضور نے اپنی انگشت مبارک کے لیے نخن بنانے کی خاطر چاند کے سیب کو اپنی منگی میں دو لخت کر دیا۔ یہ بالکل اچھوتا مضمون ہے:

کدہ ناخن برائے انگشتش سیب مہ را دو نیمہ در مشتش دہشت یکم
سیب را کو ز قطع بیم بود ناخن دوستان دو نیم بود

حضور کی تبلیغ کا ذکر کرتے ہوئے نظامی نے کنکریوں کی گواہی کے بارے میں نہ تو کوئی تفصیل دی ہے اور نہ کسی خاص مضمون آفرینی اور تشبیہ و استعارہ سے کام لیا ہے، بس سیدھی سادی بات کہہ دی ہے:

فراخی بدو دعوت یتنگ را گو اہی برا عجانہ او سنگ را

مثنوی خسرو و شیریں میں ایک جگہ صرف اتنا کہا ہے کہ حضور نے اپنے معجزے سے بدگمانوں کو خرم سار کر دیا اور اس طرح ان سنگدلوں کو غم گین ہونا پڑا:

بمعجز بدگمانان را نخل کرد جہان سنگ دل را تنگدل کرد

کہتے ہیں حضور اکرم کا سایہ نہ تھا۔ نظامی نے اس کی توجیہ یہ پیش کی ہے کہ حضور کا سایہ اس لیے نہیں ہے کہ حضور چاند کا نور ہیں۔ پھر اسی "سایہ" سے استفادہ کرتے ہوئے وہ گویا اپنی پہلی رائے کا تود کر رہے یعنی اس سے بہتر قرار دیتا ہے۔ جب وہ کہتا ہے کہ حضور تو نور خداوندی کا سایہ ہیں، چاند کا نور تو کچھ بھی نہیں:

سایہ ہماری کہ تو نور می بلکہ تو خود سایہ نور الہی (مخزن امرار)

احمد ندیم قاسمی صاحب نے اس ضمن میں بڑا دلکش مضمون نکلا ہے:

لوگ کہتے ہیں کہ سایہ تیرے پیکر کا نہ تھا میں تو کہتا ہوں جہاں بھر ہے سایہ تیرا

ہفت پیکر میں نظامی نے اس ضمن میں نیا مضمون پیدا کیا ہے۔ کہتا ہے کہ حضورؐ کی ذات گرامی ایسی تھی جس کی بدولت سائے کو رو سفیدی (عزت و توقیر) حاصل ہوئی، یعنی یہ سایہ ہوتا تو زمین پر پڑتا، اور یہ اس کی تحقیر ہوتی۔ پھر وہ کہتا ہے کہ سائے کی بات چھوڑو، سائے کی کیا حقیقت ہے اور وہ بھی خورد شد (حضورؐ) کے سامنے؟ اس شعر میں اس نے دو جگہ صنعت تضاد سے کام لیا ہے:

آئکہ زدگشت سایہ روے سفید چہ سخن سایہ و آئنگے خورد شد

حضورؐ اگر م نے کسی استاد سے تعلیم حاصل نہیں کی۔ اسی وجہ سے حضورؐ کو ”امّی“ کے لقب سے یاد کیا جاتا ہے۔ مثنویات نظامی میں اس پہلو پر بھی مختلف انداز میں اظہارِ خیال ہوا ہے۔ مخزنِ امرار میں نظامی نے لفظ ”امّی“ تو استعمال نہیں کیا، البتہ توجیہات پیش کر کے اس طرف اشارہ کر دیا ہے۔ کہتا ہے کہ حضورؐ کی انگشت مبارک نے حرف پر اس لیے پاؤں نہ رکھا تاکہ حضورؐ کا حرف (تعلیم) انگلی کو نہ گھسائے یعنی کسی کے لیے محلِ نظر و اعتراض نہ ٹھہرے۔ پھر وہ مزید وضاحت کرتا ہے کہ حصولِ تعلیم کے لیے (پڑھتے وقت) ہر حرف پر انگلی رکھی جاتی ہے، لیکن حضورؐ کے حرف (تعلیم) انگلی کی اس زحمت سے بے نیاز ہیں:

زان نہ زد انگشت تو بر حرف پاے تا نشود حرف تو انگشت ساے
حرف ہم خلق خدا انگشت رس حرف تو بے زحمت انگشت بس

ہفت پیکر میں صرف اس لقب سے یاد کر کے حضورؐ کی ذات والا صفات کو عرش و فرش کے لیے بہت بڑا سرمایہ قرار دیا ہے۔ ہر چند حضورؐ امّی تھے لیکن حضورؐ کی فصاحت بے مثال تھی۔ نظامی نے صرف مثنوی لیلیٰ و مجنون میں ایک جگہ اس کا ذکر کیا ہے:

اے قائم افصح القبائل یک رحمتی اوضح الدلائل

حضورؐ جیسی امّی ذات گرامی کے آگے عقل و خرد بے بس، زار و زبوں اور عاجز ہے۔ سوائے سکندر نامہ کے باقی چاروں مثنویوں میں نظامی نے اس مضمون کو بدل بدل کر بیان کیا ہے۔ مخزنِ امرار میں خمد کو حضورؐ کی خاک کہہ کر دونوں جہانوں کو حضورؐ کی ذات والا کا گردیدہ قرار دیا ہے۔ اس مثنوی میں تین دوسرے مقامات پر عقل کو حضورؐ کے روے مبارک کا شیفتہ اور حضورؐ کو طیب اور عقل کو شفا کی طالب کہا ہے اور یہ کہ عقل و خرد نے جو کفر و ضلالت اور جہل کے دریا میں ڈوبی ہوئی تھی حضورؐ کی

شرع کی برکت سے اپنی کشتی کو حیرانی کے بھتور سے نکال لیا:

احمد مرسل کہ خرد خاکِ اُدست ہر دو جہاں بستہ فزاکِ اُدست
عقل شدہ شیفتہ ردے تو سلسلہ شیفتگانِ مومے تو
عقل شفا جوئی و طبیبش توئی ماہ سفر ساز و غریبش توئی
عقل بشریح تو ز دریاے خون کشتی جاں بردہ بسا حل بردن

سیلی و مجنون میں بھی کوئی چار مرتبہ حضورؐ کے مقابلے میں عقل کی زبونی وغیرہ کا بیان ہے۔ ایک جگہ حضورؐ کو ملک ہستی کا شاہمسوار کہہ کر حضورؐ کی عقل پر بالادستی کو ”سلطانِ خرد“ کے لقب سے واضح کیا ہے۔ دوسرے مقام پر ہراس عقل کو بیکار اور فضول قرار دیا ہے جس کا تعلق حضورؐ سے نہیں۔ پھر یہ کہا ہے کہ عقل حضورؐ کے خون سے لقمے اٹھانے والی ہے، اور یہ کہ عقل اگرچہ ایک عجیب خلیفہ ہے لیکن اگر وہ دین محمدی سے اپنا تعلق نہیں رکھتی تو اس کی خلافت کسی مؤید کی مہر سے عاری ہے:

اے شاہمسوارِ ملکِ ہستی سلطانِ خرد نہ چیرہ دستی
ہر عقل کہ بے تو، عقل بردہ ہر جان کہ نہ زندہ با تو، مردہ
اے عقل نوالہ پیچِ خوانت جان بندہ نویسِ آستانت
عقل ارچہ خلیفہ شگرف است بر لوحِ سخن تمام حرف است
ہم مُرِ مؤیدی ندارد ... تا دینِ محمدی ندارد

مشہور ہفت پیکر میں حضورؐ کو عقل کا ”دُرّۃ النّاج“ کہا گیا ہے جبکہ خسرو و شیرین میں اس بات کا اظہار ہے کہ حضورؐ نے جہاں شرع کی وجہ سے نبوت کو ایک نیا پس عطا کیا وہاں خرد کو اس (شرع) کی پناہ میں چلنا سکھایا:

ز شرعِ خود نبوت را نوی داد خرد را در پناہش پیروی داد

دو ایک مشنوں میں حضورؐ کی عصمت کا بھی ذکر ہے۔ عصمت کے لغوی معنی خود کو کبیرہ و مغیرو گناہوں سے محفوظ رکھنا ہے، اور ظاہر ہے حضور اکرم ایسی ذاتِ اکمل سے بڑھ کر اور کون با عصمت ہو سکتا ہے۔ حضورؐ سرِ پاپا عصمت تھے۔ نظامی نے اس موضوع کو اس رنگ میں پیش کیا ہے کہ اہل عصمت حضورؐ کے حرم میں اہل پردہ ہیں اور عصمت کی پرورش حضورؐ ہی کے مبارک ہاتھوں انہم پندیر

ہوتی ہے۔ دوسرے لفظوں میں حضور کے مقابلے میں بڑے بڑے اصحابِ عصمت کم تر تھے،

عصمتیاں در حرش پر دگی عصمت از ویانفہ پروردگی (مخزن اسرار)

حضورِ اکرم کی کریمی اور جودت و سخاوت کی بھی کوئی انتہا نہ تھی۔ نظامی نے حضور کی سیرت مبارکہ

کے اس اہم پہلو کو مختلف انداز میں پیش کیا ہے۔ بعض مقامات پر ایک مصرع میں سخاوت کا ذکر

ہے تو دوسرے میں حضور کی شجاعت و فتح مندی کا تذکرہ۔ اور اس ایک ایک مصرعے میں سخاوت کا

بیان اس طرح کر گیا ہے کہ وہ کئی صفحات پر بھاری ہے۔ شرف نامہ (سکندر نامہ کا پہلا حصہ) میں

وہ ایک جگہ لکھتا ہے کہ میں کیا بتاؤں کہ حضور سخاوت و عطا کا کیسا سمندر تھے، گویا خوب برسے والا

بادل تھے۔ یعنی جس طرح بارش زمینوں وغیرہ کو خوب سیراب کرتی ہے، حضور اپنی نوازشوں سے

سائلوں اور اہل حاجت کو میر فرمادیتے تھے۔ اسی شہنوی میں ایک اور شعر ہے جس کا مطلب ہے کہ

حضور نے اس قدر موتی لٹائے کہ ایک دنیا ان سے آراستہ ہو گئی۔ ایک جگہ وہ حضور کو کلیدِ کرم

کے لقب سے یاد کرتا ہے، گویا حضور ہی کی ذاتِ اقدس کی بدولت کرم و بخشش کا وجود ہے، بصورت

دیگر اس نام کی کوئی چیز نہ ہوتی، اگر ہوتی تو بند تالے کی طرح کسیں مخفی ہوتی۔ لیلیٰ و مجنون میں حضور

کو جود و سخا کے ملک کا مالک کہا گیا ہے، ایسی ذات جو مقصود جہاں تھی بلکہ خود جہاں مقصود تھی۔

یہ کائنات اور اس میں موجود سب کچھ حضور ہی کے لیے پیدا کیا گیا، اسی لیے بخشش و کرم کا خوان

صرف حضور تک ہی پہنچا، یعنی حضور کی بدولت جود و عطا وجود میں آئی اور حضور پر ہی ختم ہو گئی

اور کوئی اس مقام تک نہ پہنچ پایا:

مچھلے چہ گویم چو بارنہ میخ بیکدست گوہر بہ بیکدست تیغ

بگوہر جہان را بیا راستہ بہ تیغ از جہان داد دین خود است

کلیدِ کرم بود در بدو کار کشادہ بدو قفلِ چندین حصار (شرف نامہ)

عاحب طرفِ دلایتِ جود مقصودِ جہان، جہان مقصود

از بہر تو جملہ آفریدہ خوان کر مش بتو رسیدہ (لیلیٰ و مجنون)

حضور کا ارشاد ہے: ”الفقر فخری“ حضور کے اس ارشاد کی روشنی میں نظامی نے عقین

جگہ نئے نئے مضامین پیدا کیے ہیں۔ قدیم زمانے میں رواج تھا کہ لوگ اپنی دولت اور خزانہ وغیرہ

کسی دیرانے میں لے جا کر زمین میں دبا دیتے تھے تاکہ چوروں سے محفوظ رہے۔ بعد میں وہ حسب ضرورت اس میں سے نکالتے رہتے۔ نظامی مخزن الاسرار میں اسی رواج کو سامنے رکھتے ہوئے حضورؐ کو ایک ایسا خزانہ قرار دیتا ہے جو اب زمین میں دفن ہے۔ پہلے تو وہ حضورؐ کو ”دوجہاں“ قرار دے کر استفسار کرتا ہے کہ حضورؐ کس لیے زیر زمین خزانے کی طرح تشریف فرما ہیں۔ پھر خود ہی کہتا ہے کہ چونکہ حضورؐ پاک خزانہ ہیں، اس لیے حضورؐ کو تہ خاک دفن ہونا لازمی ہے، اور اس کے بعد وہ خزانے کے لیے حضورؐ کے فقر کو دیرانہ قرار دیتا ہے، اور اس سے اس کی مراد مذکورہ ارشاد نبویؐ ہی ہے۔ گویا نظامی نے اس بات کو ثابت کرنے کے لیے پہلے ایک ماحول تیار کیا ہے اور پھر دلیل کے ساتھ اس کی تصدیق کی ہے:

اے دوجہاں زیر زمین ازچہ ای گنج تہ خاک نشین ازچہ ای
تا تو بجاک اندری اے گنج پاک شرط بود گنج سپردن بجاک
گنج ترا فقر تو دیرانہ بس شمع ترا غلّ تو یزدانہ بس

مہفت پیکر میں بھی اس نے فقر اور فخر کی بات کی ہے۔ کہتا ہے: حضورؐ کی ذات الہی تھی جسے فقر کا رنج نہیں بلکہ اس پر فخر تھا۔ اس بات میں ذرا سی تبدیلی مگر وہ حضورؐ کے غنی ہونے کا ذکر اس طرح کرتا ہے کہ فقر کی کیا بات کرنے پر، حضورؐ کے پاس تو بہت سے خزانے تھے۔ جس کا مطلب یہ ہے کہ ہر چند حضورؐ نے فقر کو پسند فرمایا لیکن حضورؐ اپنی طبع فیاض کے سبب گویا بے شمار خزانوں کے مالک تھے:

آنکہ از فقر فخر داشت نہ رنج چہ حدیث است فقر و چندین گنج

سکندر نامہ میں براہ راست تو فقر کا ذکر نہیں ہے، البتہ حضورؐ کو ایسا سلطان کہا گیا جو تہی دست اور گداری پوش ہے اور یہ کہ حضورؐ غلامی کو خریدنے اور بادشاہی کو بیچنے والے ہیں۔ یہاں بھی مقصد یہی ہے کہ حضورؐ گداری پوش اور تہی دست ہوتے ہی بھی اس قدر برتر و اعلیٰ اور افضل و اکمل ہیں کہ یہ سلطانی و بادشاہت حضورؐ کے سامنے ہرج اور بے کار ہیں،

تہی دست سلطان پشیمینہ پوش غلامی خرد بادشاہی فروش

مخزن الاسرار میں اسی مضمون کو ذرا پیچ دار انداز میں پیش کیا ہے۔ کہنا اس نے یہ چاہا ہے کہ ہر چند حضورؐ کو دونوں جہانوں کی دولت و سلطنت حاصل تھی لیکن حضورؐ نے اس پر توجہ نہ فرمائی اور نہ اس

ضمن میں کسی قسم کی بڑائی کا اظہار کیا :

کبر جہاں گر چہ بسرد نکرد سرز جہاں ہم بجمان بر نکرد

حضور کی ذات والا صفات قیامت کے روز اپنی امت کی شفاعت فرمائے گی ، اسی بنا پر حضور کو شفیع المذنبین کے لقب سے یاد کیا جاتا ہے۔ نظامی نے بھی خسرو و شیرین اور خرد نامہ (سکندر نامہ کا دوسرا حصہ) میں اس طرف مختصر انداز میں اشارے کیے ہیں۔ مثلاً یہ کہ قیامت تک حضور کی زبان مبارک پر ”امتی امتی“ بیگما۔ حضور گنہگاروں کے شفاعت خواہ ہیں۔ حضور کی ذات گرامی ہیں دوزخ ایسی بڑی جگہ سے نجات دلانے اور بہشت جیسی شاندار جگہ میں پہنچانے والی

تے ،

مرقع برکش نہ مادہ چند شفاعت خواہ کار افتادہ چند

بصر در خواب و دل در تقامت زبانش اُمعی گویا قیامت

رسانندہ مارا بخرم بہشت رہانندہ از دوزخ تنگ زشت

نظامی کی نعتوں میں حضور کے بشیر و نذیر ہونے کے علاوہ سیرتِ مطہرہ کے بعض دوسرے

پہلوؤں کا بھی مختصر تذکرہ ہے۔ یہاں صرف ان چند پہلوؤں کے بیان پر اکتفا کیا گیا ہے۔